



77.96 శాతం పోలింగ్

పెద్దపల్లి, డిసెంబర్ 1 (నమస్తే తెలంగాణ): పెద్ద పల్లి జిల్లాలోని మూడు నియోజకవర్గాల్లో భారీగా పోలింగ్ నమోదైంది. మొత్తంగా 77.96 శాతం రికార్డుయింది. అయితే 2018లో 80.28 శాతం నమోదు కాగా ఈ ఎన్నికల్లో దాదాపు రెండున్నర శాతం ఓటింగ్ తగ్గింది. పెద్దపల్లి జిల్లాలో పెద్దపల్లి, రామగుండం, మంధని నియోజకవర్గాల్లో 7, 11, 727మంది ఓటర్లు ఉండగా 838 పోలింగ్ స్టేషన్లలో 5, 54897మంది ఓటర్లు తమ ఓటు హక్కు వినియోగించుకున్నారు. దీంతో జిల్లాలో 77.96శాతం పోలింగ్ నమోదయ్యింది. ఫలితం ఈవీఎంలలో నిక్షిప్తం కావడంతో అందరి ఆసక్తి కొంటింపైనే ఉంది. పెద్దపల్లి నియోజకవర్గంలో 2,54,266 మంది ఓటర్లకు గానూ 207397 మంది ఓటింగుగా 81.57శాతంగా పోలింగ్ జరిగింది. రామగుండంలో మొత్తంగా 2,21,019 మంది ఓటర్లు ఉండగా 151865మంది ఓటింగారు. 68.71శాతం పోలింగ్ నమోదయ్యింది. మంధనిలో 2,36,442మంది ఓటర్లకు 1,

- 2018లో 80.28 శాతం
- మొత్తం ఓటర్లు 7,11,727 మంది..
- ఓటిసినవారు 5,54,897మంది
- మంధనిలో అత్యధికం 82.74 శాతం
- రామగుండంలో అత్యల్పం 68.71శాతం
- పెద్దపల్లిలో 81.57 శాతం

95,635మంది ఓటు హక్కును వినియోగించుకున్నారు. 81.57శాతం పోలింగ్ నమోదైంది. కాగా 2018లో మంధనిలో అత్యధికంగా 85.14 శాతం, పెద్దపల్లిలో 83.95, రామగుండంలో 71.75 ఓటింగ్ శాతం రికార్డుయింది.

నియోజకవర్గాల వారీగా పోలైన ఓట్లు

నియోజకవర్గం	మొత్తం ఓటర్లు	పోలైన ఓటు	పోలింగ్ శాతం
పెద్దపల్లి	2,54,266	2,07,397	81.57
రామగుండం	2,21,019	151865	68.71
మంధని	2,36,442	195635	82.74
మొత్తం	7,11,727	554897	77.96

మండలాల వారీగా పోలైన ఓట్లు

మండలం పేరు	నియోజకవర్గం	మొత్తం ఓటర్లు	పోలైన ఓట్లు	పోలైన శాతం
రామగిరి	మంధని	36783	27656	75.18
కమాన్ పూర్	మంధని	19760	16793	84.98
పాలకుర్తి	మంధని	8023	6240	77.77
మంధని	మంధని	47823	39953	83.54
కాటారం	మంధని	29624	24258	81.88
మహాదేవపూర్	మంధని	24589	21069	85.68
పలిమెల	మంధని	5373	4880	90.82
మహాముత్తారం	మంధని	20184	17753	87.95
మల్లారావు	మంధని	21893	78431	84.18
ముత్తారం	మంధని	22390	18602	83.08
పెద్దపల్లి	పెద్దపల్లి	90724	70493	77.70
శ్రీరాంపూర్	పెద్దపల్లి	33813	28365	83.89
ఓదెల	పెద్దపల్లి	34843	29121	83.58
సుల్తానాబాద్	పెద్దపల్లి	54866	45326	82.61
ఎలిగోడు	పెద్దపల్లి	18266	15355	84.06
జాలపల్లి	పెద్దపల్లి	21754	18320	84.21
అంతర్గాం	పెద్దపల్లి	20050	16465	82.12
పాలకుర్తి	పెద్దపల్లి	22370	18145	81.11
రామగుండం	పెద్దపల్లి	178599	117255	65.65

తెలుగు సాహిత్య కళోత్సవాలకు మేజిక్ రాజా

కోల్ సెంటీ, డిసెంబర్ 1: ప్రపంచ తెలుగు సాహిత్య-కళా ఉత్సవాలకు గోదావరిఖనికి చెందిన ప్రముఖ కళాకారుడు మేజిక్ రాజాకు ఆహ్వానం అందింది. పశ్చిమ గోదావరి జిల్లా తాడేపల్లిగూడెంలో ఈనెల 16,17 తేదీల్లో అంతర్జాతీయ సాహిత్య సాంస్కృతిక సామాజిక సేవా సంస్థ శ్రీశ్రీ కళా వేదిక ఆధ్వర్యంలో ప్రపంచ తెలుగు సాహిత్య కళోత్సవాలను అంతర్జాతీయ స్థాయిలో నిర్వహించనున్నది. ఈ ఉత్సవాలకు గోదావరిఖని



మేజిక్ రాజా

నుంచి కళాకారుడు మేజిక్ రాజాను ఎంపిక చేసినట్లు వేదిక చైర్మన్ కత్తిమండ ప్రతాప్, కన్వీనర్ కొల్లి రమావతి తెలిపారు. కవులు, కళాకారులను ప్రోత్సహించే ఉద్దేశంతో ప్రపంచ స్థాయిలో ఈ ఉత్సవాలను నిర్వహిస్తున్నట్లు తెలిపారు. మేజిక్ రాజాకు ఆహ్వానం లభించడంపై రామగుండం కళాకారులు, స్టైల్ ప్లీజ్ లాఫింగ్ క్లబ్ సభ్యులు ప్రత్యేక అభినందనలు తెలిపారు. ఉత్సవాల్లో రామగుండం ఖ్యాతిని ప్రపంచ స్థాయిలో చాటాలని ఆకాంక్షించారు.



యాసంగి పనులు షురూ

కోనరావుపేట, డిసెంబర్ 1: మండలంలో యాసంగి పనులు ప్రారంభమయ్యాయి. నిజామాబాద్, వట్టిపల్లె, కోనరావుపేటతో పాటు పలు గ్రామాల్లో రైతులు యాసంగి పనులు మొదలు పెట్టారు. దుక్కి దున్నడం, నారు పోసేందుకు వడ్డు నానబెట్టడం, వరి మొలకను అలకడం వంటి పనుల్లో నిమగ్నమయ్యారు. ఈ ఏడాది వర్షాలు సమృద్ధిగా కురియడంతో చెరువులు, కుంటలు నిండుగా కళకళలాడుతున్నాయి. అలాగే బోర్లు, బావుల్లో సైతం భూగర్భజలాలను అడుగంటకపోవడంతో పంట పండించే రైతులు ఇప్పటికే వరి నాడ్రను అలకడం పూర్తి చేశారు. పలుచోట్ల వరి ధాన్యం కొనుగోలు కేంద్రాల్లో వరి ధాన్యావు రాశులు ఉండగానే సాగు పనులు చేస్తున్నారు.

యాసంగిలో వేసేందుకు సిద్ధం చేస్తున్న వరినారు



సుద్దాల గ్రామంలో నిండు కుండలా చెరువు

ఎయిడ్స్ నివారణపై అవగాహన

వేములవాడ రూరల్, డిసెంబర్ 1 : వేముల వాడ మండలం అగ్రహారం పాలిటెక్నిక్ కళాశాలలో ఎన్ఎస్ఎస్ ఆధ్వర్యంలో ప్రపంచ ఎయిడ్స్ దినోత్సవం సందర్భంగా విద్యార్థులకు అవగాహన కార్యక్రమం నిర్వహించినట్లు కళాశాల ప్రిన్సిపాల్ రాజగోపాల్ పేర్కొన్నారు. ఈ సందర్భంగా ప్రిన్సిపాల్ మాట్లాడుతూ, ఎయిడ్స్ వ్యాధికి నిరంతర చికిత్స అవసరమవుతుందని, నివారణ ఒక్కటే మార్గమన్నారు. దేశవ్యాప్తంగా సుమారు 25 లక్షల మంది ఎయిడ్స్ వ్యాధిగ్రస్తులున్నారని పేర్కొన్నారు. ఎయిడ్స్ పై తీసుకోవాల్సిన జాగ్రత్తల గురించి వివరించారు. కరచాలనం, ఆహారాన్ని పంచుకోవడం వల్ల ఎయిడ్స్ రాదని తెలిపారు. ప్రపంచ వ్యాప్తంగా నాలుగు కోట్ల మంది ఎయిడ్స్ తో చనిపోయారని, 2022 సంవత్సరంలో 6.8 లక్షల మంది చనిపోయార



మాట్లాడుతున్న అగ్రహారం పాలిటెక్నిక్ కళాశాల ప్రిన్సిపాల్ రాజగోపాల్

న్నారు. విద్యార్థులతో ఎయిడ్స్ నివారణ ప్రతిజ్ఞ చేయించారు. ఈ కార్యక్రమంలో ఎన్ఎస్ఎస్ ప్రోగ్రామ్ ఆఫీసర్ కనకయ్య, శాఖాధిపతులు

రవి, ప్రభాకరచారి, కృష్ణమనోహర్, సంధ్య వాణి, సయ్యద్ షహాబుజ్జ, రమామాన్, విద్యార్థులు పాల్గొన్నారు.

రాజన్న ఆలయంలో కార్తీక సంధడి



రాజన్న ఆలయం ఆవరణలో కార్తీక శుక్రవారం సందర్భంగా మహిళలు దీపాలను వెలిగించారు. తమ కుటుంబ సభ్యులను చల్లగా చూడాలని స్వామి వారిని వేడుకున్నారు.

-వేములవాడ టౌన్

ఒకరి మృతికి కారణమైన వ్యక్తికి జైలు

వేములవాడ, డిసెంబర్ 1: వేములవాడ పట్టణ పోలీస్ స్టేషన్ పరిధిలో వాహనాన్ని నిర్లక్ష్యంగా నడిపి ఒకరిని ఢీకొట్టి మృతికి కారణమైన సిరిసిల్ల పట్టణానికి చెందిన మిట్టపల్లి శ్రీకాంత్ కు ఏడాది సాధారణ జైలు శిక్ష పడినట్లు వేములవాడ పట్టణ సీఐ కరుణాకర్ శుక్రవారం ఒక ప్రకటనలో వెల్లడించారు. 2016 సంవత్సరంలో వేముల వాడ పట్టణ పోలీస్ స్టేషన్ పరిధి సరిహద్దులో తంగళ్లపల్లి మండలానికి చెందిన మిడిదొడ్డి మల్లేశం ద్వీచక్ర వాహనాన్ని శ్రీకాంత్ కారుతో ఢీకొట్టినట్లుగా తెలిపారు. చికిత్స పొందుతూ మల్లేశం మృతి చెందగా మృతుడి తండ్రి రాజయ్య ఇచ్చిన ఫిర్యాదు మేరకు కేసు నమోదు చేసి నిందితుడిని న్యాయస్థానం ఎదుట హాజరుపరిచా మన్నారు. సాక్షులను విచారించిన న్యాయమూర్తి నిర్లక్ష్యంగా వాహనం నడిపిన శ్రీకాంత్ కు ఏడాది సాధారణ జైలు శిక్ష, మూడువేల రూపాయల జరిమానా విధించినట్లు ఆయన పేర్కొన్నారు.